

జిల్లా కేంద్ర అభివృద్ధికి రూ.1400 కోట్లు కేటాయింపు
ఎన్టీ కళాశాల ఆధునికీకరణకు రూ.36 కోట్లు ప్రభుత్వ దవాఖాన ఆధునికీకరణ, మెడికల్ కళాశాల, ఐటీ హబ్ తో కొత్త హంగులు
సర్వాంగ సుందరంగా రూపుదిద్దుకుంటున్న నీలగిరి కొత్త రూపు సంతరించుకున్న పల్లెలు ఎమ్మెల్యే కంచర్ల భూపాల్ రెడ్డి ప్రత్యేక శ్రద్ధతో మాలిన రూపురేఖలు

అభివృద్ధి అడ్డ..

నల్లగొండ గడ్డ

నియోజకవర్గంలో రూ.1500 కోట్ల ప్రగతి పనులు



సర్వాంగ సుందరంగా మాలిన మర్రిగూడ జంక్షన్

నల్లగొండ, నవంబర్ 19 : రెండు దశాబ్దాల పాటు ఒకే వ్యక్తి ఆధీనంలో ఉండి నగుబాటుకు గురైన నల్లగొండ స్వరాష్ట్రంలో అభివృద్ధి పథంలో దూసుకుపోతున్నది. ముఖ్యమంత్రి కేసీఆర్ దూరదృష్టితో ఎమ్మెల్యే కంచర్ల భూపాల్ రెడ్డి కృషితో నీలగిరి అభివృద్ధి పథాన ముందుకు సాగుతున్నది. ఐదేండ్లలో సుమారు రూ.15వందల కోట్లతో నియోజకవర్గం అన్ని రంగాల్లో అభివృద్ధిలో దూసుకుపోతున్నది. ప్రధానంగా నీలగిరి పట్టణం రూ.1400 కోట్లతో అత్యంత సుందరంగా రూపుదిద్దుకుంటున్నది. సీఎం కేసీఆర్ ప్రత్యేక దృష్టి సారించడం, మంత్రి కేటీఆర్ నిత్యం పర్యవేక్షించడంతో పట్టణాభివృద్ధి శరవేగంగా జరుగుతున్నది. సాధారణ అభివృద్ధి, సంక్షేమ పథకాల నిధులే కాకుండా ప్రత్యేకంగా పట్టణ అభివృద్ధికి రూ.1400 కోట్లు వెచ్చించిన రాష్ట్ర ప్రభుత్వం.. 93 గ్రామ పంచాయతీల్లో రూ.101 కోట్లతో అభివృద్ధి పనులు చేపట్టింది. నల్లగొండకు ఆధునిక విద్యా దేవాలయమైన ఎన్జీ కళాశాల ఆధునికీకరణకు రూ.36 కోట్లు ఇవ్వగా.. వైద్య రంగాన్ని మరింత చేరువ చేసేందుకు మెడికల్ కళాశాల, ఐటీ హబ్ తో నీలగిరికి కొత్త అందాలు, సాఫ్ట్వేర్ సౌకర్యాలను అందించింది.

ప్రగతి పథంలో పల్లెలు

నల్లగొండ నియోజకవర్గంలోని నల్లగొండ, తిప్పర్తి, కనగల్, మాడ్గులపల్లి మండలాల్లో మొత్తం 93 గ్రామ పంచాయతీలు ఉన్నాయి. స్వరాష్ట్రంలో ఈ పల్లెలన్నీ పల్లె ప్రగతితోపాటు ఎన్డీఎఫ్, ఇతర ప్రత్యేక నిధులతో అభివృద్ధి పథంలో ముందుకు సాగుతున్నాయి. పల్లె ప్రగతితో అన్ని గ్రామ పంచాయతీల్లో రూ.7.3 కోట్లు వెచ్చించి ప్రాకర్లు కొనుగోలు చేయడంతో ప్రతి ఇంటి నుంచి రెగ్యులర్గా చెత్త సేకరణ జరుగుతున్నది. సేకరించిన చెత్తను వేయడానికి, ఎరువుగా మార్చడానికి రూ.2.80 కోట్లతో డంపింగ్ యార్డులు, సెగ్రిగేషన్ షెడ్లు నిర్మించారు. వైకుంఠ ధామాల కోసం రూ.7కోట్లు, పల్లె ప్రకృతి వనాలు, బృహత్ పల్లె ప్రకృతి వనాల కోసం రూ.2 కోట్లు కేటాయించారు. రైతులు ఒక చోటకు చేరి సమస్యలు పరిష్కరించుకోవడంతోపాటు అధికారుల సలహాలు, సూచనలు తీసుకోవడానికి రూ.22లక్షల చొప్పున వెచ్చించి నియోజకవర్గంలో 16 రైతు వేదికల నిర్మాణాలు చేపట్టారు. వీటి కోసం మొత్తం రూ.3.52 కోట్లు ఖర్చు చేశారు. హరితహారం కింద ప్రతి గ్రామంలో వన నర్సరీ ఏర్పాటు చేసి ఏటా మొక్కలు



జిల్లా కేంద్రంలోని ఐటీ హబ్

రూ.1400 కోట్లతో సుందరంగా ముస్తాబవుతున్న నీలగిరి

ఉద్యమాలకు చైతన్యమైన నల్లగొండ అభివృద్ధిలో మాత్రం ఆది నుంచి వెనుకబడిందనే చెప్పవచ్చు. ఆంధ్రా పాలకుల నిర్లక్ష్యం, స్థానిక ప్రజాప్రతినిధుల పట్టణం లేమి కారణంగా వెనుకబాటుకు గురైన నీలగిరి పట్టణం నాలుగేండ్లుగా అభివృద్ధి పథంలో దూసుకుపోతున్నది. ప్రధానంగా సీఎం కేసీఆర్ ఎన్నికల్లో ఇచ్చిన హామీకి అనుగుణంగా పట్టణ అభివృద్ధికి రూ.1400 కోట్లు కేటాయింపారు. వీటిలో ఇప్పటికే రూ.800 కోట్లు విలువైన పనులు పూర్తి కాగా, మరో రూ.600 కోట్ల పనులు ప్రగతిలో ఉన్నాయి. పట్టణ వ్యాప్తంగా అన్ని రోడ్ల ఆధునికీకరణతోపాటు మర్రిగూడ బైపాస్ ఫ్లైఓవర్ నిర్మాణం, కళాభారతి, ఆర్ అండ్ బీ అతిథి గృహం, ప్రధాన కూడళ్లలో జంక్షన్ అభివృద్ధి, సెంట్రల్ లైటింగ్, స్వాగత తోరణాలు, వల్లభరావు చెరువు, ఉదయ సముద్రం ఆధునికీకరణ, సమీకృత మార్కెట్లు, రైతు బజార్ల ఏర్పాటు, పార్కులు, స్టేడియాల అభివృద్ధి, అండర్ గ్రౌండ్ డ్రైనేజీ, కళాభారతి నిర్మాణం కోసం ఈ నిధులు కేటాయించింది.

నాటింది పంచాయతీల పర్యవేక్షణలో సంరక్షణ చేపడుతున్నారు.

ఎన్డీఎఫ్ నిధులతో రెండేండ్ల కింద రూ.33 కోట్లతో సీసీ రోడ్లు వేయగా, మలి దశలో మరో రూ.19.8 కోట్లతో ప్రస్తుతం సీసీ రోడ్ల నిర్మాణం కొనసాగుతున్నది. ఉపాధి హామీ కింద మరో రూ.30 కోట్లతో సీసీ రోడ్లు వేశారు. దీంతో గ్రామాల్లో వీధులన్నీ సీసీమయం అయ్యాయి. నియోజకవర్గంలో 79,309 ఇండ్లకు నీటి కనెక్షన్లు ఇచ్చి రోజూ ఉదయం, సాయంత్రం మిషన్ భగీరథ ద్వారా మంచినీరు అందిస్తున్నారు. తిప్పర్తి మండలం మామిడా లలో రూ.4 కోట్లతో బ్రిడ్జి, ఆయా గ్రామాల్లో 7,335 కిలోమీటర్ల మేర పంచాతీరాజ్, ఆర్ అండ్ బీ రోడ్ల నిర్మాణం చేపట్టారు.

వేదలకు సర్కారు వైద్యం అందుబాటులో ఉండాలనే ఉద్దేశంతో రాష్ట్ర ప్రభుత్వం నల్లగొండ జనరల్ ఆస్పత్రిని 250 పడకల నుంచి 550 పడకల దవాఖానంగా ఆధునికీకరణచేసే పాటు ఆస్పత్రిలో అధునాతన పరికరాలు, వైద్యుల కేటాయింపుతో వేదలకు వైద్యం చేరువైంది. డయాలసిస్ కేంద్రాన్ని



మర్రిగూడ బైపాస్ నుంచి క్లాక్ టవర్ సెంటర్ వరకు ఏర్పాటు చేసిన సెంట్రల్ లైటింగ్ సిస్టమ్



నిర్మాణంలో ఉన్న మెడికల్ కాలేజీ భవనం

ఎన్జీ కళాశాల ఆధునికీకరణకు రూ.36 కోట్లు

ప్రభుత్వం ప్రతి ఏటా అభివృద్ధి, సంక్షేమం తోపాటు విద్య, వైద్య రంగాలకు ప్రధానంగా ఇస్తున్నది. అందులో భాగంగానే నల్లగొండ నియోజకవర్గంలో విద్యా నిలయాలు అందంగా ముస్తాబవుతున్నాయి. మన ఊరు - మన బడి కార్యక్రమం కింద నియోజకవర్గ వ్యాప్తంగా తొలి దశలో రూ.11.92 కోట్లు వెచ్చించి 67 పాఠశాలల్లో 13 కళాల పనులు చేపట్టి అందంగా నిర్మాణం చేపడుతున్నారు. శిథిలావస్థకు చేరిన తరగతి గదుల స్థానంలో కొత్త నిర్మాణాలు చేపట్టారు. మరమ్మత్తులు, మౌలిక వసతులు కల్పించి సుందరంగా తీర్చి దిద్దింది. ఉన్నత విద్యకు నాంది అయి శిథిలా వస్థకు చేరిన జిల్లా కేంద్రంలోని ప్రభుత్వ నాగార్జున డిగ్రీ కళాశాలను రూ.36 కోట్లతో ఆధునికీకరణను నిర్ణయించింది. తొలి దశలో రూ.12 కోట్లు కేటాయించగా.. నిర్మాణ పనులు కొనసాగుతున్నాయి.

మరోసారి అవకాశమిస్తే మరింత అభివృద్ధి చేస్తా



మెడికల్ కాలేజీ, జిల్లా కేంద్ర ఆస్పత్రికి మరిన్ని నిధులు

నల్లగొండ నియోజకవర్గం రెండు దశాబ్దాలుగా అన్ని రంగాల్లో వెనుకబాటుకు గురైంది. నేను ఎమ్మెల్యేగా ఎన్నికైన దగ్గర నుంచి ఇప్పటి వరకు నియోజకవర్గం అభివృద్ధికి సుమారు రూ.15 వందల కోట్లు వెచ్చించాను. సీఎం కేసీఆర్, మంత్రి కేటీఆర్ సహకారంతో పట్టణ అభివృద్ధికి రూ.1400 కోట్లు తీసుకొచ్చి అభివృద్ధి చేస్తున్నా. మరో రెండేండ్లలో పట్టణం పూర్తి స్థాయిలో అందంగా ముస్తాబవుతున్నది. సెంట్రల్ లైటింగ్ సిస్టమ్తో పట్టణమంతా రాత్రి పూట జిగేల్మనేలా ప్లాన్ చేశాం. నల్లగొండ, కనగల్, తిప్పర్తి, మాడ్గులపల్లి మండలాల్లోని 93 గ్రామ పంచాయతీలు, వాటి పరిధిలోని ఆవాస గ్రామాల అభివృద్ధి చేస్తున్నా. కోమటిరెడ్డి వెంకటరెడ్డి నాడు ఐటీ మంత్రిగా ఉండి నల్లగొండకు ఐటీ హబ్ తీసుకురాలేదు. నేను ఐటీ మంత్రి కేటీఆర్ సహకారంతో ఐటీ హబ్, మెడికల్ కళాశాల తీసుకొచ్చా. 20 ఏండ్లలో జరుగని అభివృద్ధి.. ఈ నాలుగేండ్లలోనే చేసి చూపించా. నల్లగొండలో ఇంకా కొన్ని పెండింగ్ పనులు ఉన్నాయి. మరోసారి అవకాశం ఇస్తే మరింత అభివృద్ధి చేసి సుందరీకరిస్తా. - కంచర్ల భూపాల్ రెడ్డి, నల్లగొండ ఎమ్మెల్యే

సంక్షేమానికి పెద్దపీట

కింద ఇచ్చింది. రైతు బంధు ద్వారా నియోజకవర్గంలో 2018 వానకాలం సీజన్ నుంచి ఇప్పటి వరకు 60వేల మంది రైతులకు 772,65,35,250 రూపాయలు ఖాతాల్లో జమ చేసింది. ఏ కారణం చేతనైనా మరణించిన రైతుకు ఐదు లక్షల ప్రమాద బీమా ఇస్తున్న ప్రభుత్వం.. ఇప్పటి వరకు నల్లగొండ నియోజకవర్గంలో 544 మంది రైతుల కుటుంబాలకు రూ.5లక్షల చొప్పున మొత్తం రూ.27.20 కోట్లు అందజేసింది. మిషన్ కాకతీయ కింద 380 చెరువులను పునరుద్ధరించి వాటి పరిధిలో 22,450 ఎకరాలకు సాగు నీరు అందిస్తున్నది. అదేవిధంగా ఏటా రెండు పంటలకు ఎనిమిదేండ్లుగా ఎస్ఎల్ బీసీ, ఎడమ కాల్యకు సాగు నీరు అందించడం ద్వారా నియోజకవర్గంలో 1.62 లక్షల ఎకరాల్లో పరి సాగు అవుతున్నది.